



साझेदारमा वीडु आलु श्रोत केन्द्र स्थापना कार्यक्रम (स्क्रिन हाउस निर्माण )

सञ्चालन कार्यविधि, २०७७

(माननीय मन्त्रीस्तरीय निर्णयबाट स्वीकृत मिति २०७७/०६/०९)



प्रदेश सरकार

भूमि व्यवस्था, कृषि तथा सहकारी मन्त्रालय

बागमती प्रदेश

हेटौंडा, मकवानपुर, नेपाल



साझेदारमा बीउ आलु श्रोत केन्द्र स्थापना कार्यक्रम (स्क्रिन हाउस निर्माण) सञ्चालन कार्यविधि,

**प्रस्तावना:** नेपालमा आलुवाली खाद्य सुरक्षाको हिसाबले निकै महत्वपूर्ण वालीको रूपमा रहेको छ । उच्च तथा दुर्गम क्षेत्रमा आलुलाई खाद्यान्न वालीकै रूपमा लिइने गरिन्छ, भने मध्यपहाड तथा तराईका जिल्लाहरूमा तरकारीको रूपमा प्रयोग गर्ने गरिन्छ । हालैका वर्षहरूमा आलु खेतिमा व्यवसायिकरण भएको तथा आम्दानीका दृष्टिकोणबाट उपयुक्त व्यवसायको रूपमा कृषकले लिएको पाइन्छ । आलुको उत्पादकत्व अन्य मुलुकको तुलनामा न्यून रहनुमा आलु उत्पादनको लागि गुणस्तरिय बीउ आलुको प्रयोग नहुनु र बीउ आलुको सर्भसुलभ उपलब्धता नहुनु रहेका छन । पूर्व मूल बीउ आलुको उत्पादनको बृद्धि गरि बीउ प्रमाणीकरण पद्धतिबाट बीउ उत्पादन गरी बीउ आलु कृषक समक्ष पुऱ्याउन सकेमा उत्पादन र उत्पादकत्वलाई बढाउन सकिन्छ । तसर्थ पूर्व मूल बीउ आलु (Pre-basic Seed) स्क्रिन हाउसमा उत्पादन गर्नको लागि बागमती प्रदेशका कृषक समूह, कृषि सहकारी, कृषि फार्म र निजी कृषि कम्पनीहरूलाई अनुदान वितरण सरल, पारदर्शी तथा प्रभावकारी बनाउनको लागि श्री आर्थिक मामिला तथा योजना मन्त्रालय, बागमती प्रदेशको सहमति तथा प्रदेश एकीकृत अनुदान व्यवस्थापन कार्यविधि, २०७६ को दफा ४ को उपदफा २ को अधिनमा रही मन्त्रालयबाट यो कार्यविधि स्वीकृत गरी लागू गरिएको छ ।

### परिच्छेद-१

#### प्रारम्भिक

१. **संक्षिप्त नाम र प्रारम्भ:** (१) यस कार्यविधिको नाम "साझेदारमा बीउ आलु श्रोत केन्द्र स्थापना कार्यक्रम (स्क्रिन हाउस निर्माण) सञ्चालन कार्यविधि, २०७७" रहेको छ ।

(२) यो कार्यविधि स्वीकृत भएको मितिबाट लागू हुनेछ ।


२. **परिभाषा:** विषय वा प्रसङ्गले अर्को अर्थ नलागेमा, यस कार्यविधिमा

(क) "आवेदक" भन्नाले योग्यता पुगी स्क्रिन हाउस निर्माण गर्न अनुदान मागको लागि प्रस्ताव पेश गरेका आवेदकहरूलाई सम्झनु पर्छ ।

(ख) "कार्यक्रम" भन्नाले अनुदानमा सञ्चालन गरिने "साझेदारमा बीउ आलु श्रोत केन्द्र स्थापना कार्यक्रम (स्क्रिन हाउस निर्माण)" सम्झनु पर्छ ।

(ग) "सम्बन्धित कार्यालय" भन्नाले यस कार्यविधि अनुसार अनुदान उपलब्ध गराउनको लागि कार्यक्रम सञ्चालन गर्ने कार्यालय सम्झनु पर्छ ।

(घ) "स्क्रिन हाउस" आलुको पूर्व मूल बीउ उत्पादन गर्नको लागि बनाईएको स्थायी प्रकृतिको प्लाष्टिक घर जसको भित्र तन्तु प्रजनन प्रयोगशालाबाट ल्याईएको ईन्भिट्रो



(In-vitro) विरुवा रोपनको लागि बैच भएको तथा वरिपरि लाही तथा अन्य किराहरु छिर्न नसक्ने गरी जाली हालिएको प्लाष्टिक घरलाई सम्झनु पर्छ ।

- (ड) "मूल्याङ्कन समिति" भन्नाले यस कार्यविधिको दफा ६ बमोजिम गठन भएको समिति सम्झनु पर्छ ।
- (च) "मन्त्रालय" भन्नाले भूमि व्यवस्था, कृषि तथा सहकारी मन्त्रालय, बागमती प्रदेश सम्झनु पर्छ ।
- (छ) "निर्देशनालय" भन्नाले बागमती प्रदेशको कृषि विकास निर्देशनालय सम्झनु पर्छ ।
- (ज) "साझेदार संस्था" भन्नाले यस कार्यक्रममा सहभागी हुन योग्यता पुगेका कृषक समूह, कृषि सहकारी, कृषि फार्म र निजी कृषि कम्पनी सम्झनु पर्छ ।

३. उद्देश्य: यस कार्यविधिको उद्देश्य देहाय बमोजिम हुनेछ:-

- (क) गुणस्तरिय बीउ आलु उत्पादनको लागि आलुको पूर्व मूल बीउ उत्पादन गर्ने,
- (ख) गुणस्तरिय बीउ आलुको प्रयोग गरी आलुबालीको उत्पादन र उत्पादकत्व बृद्धि गरी खाद्य सुरक्षामा टेवा पुऱ्याउने,
- (ग) कृषकको आयआर्जनमा बृद्धि गरी गरिवी न्यूनीकरणमा टेवा पुऱ्याउने ।

#### परिच्छेद-२

#### कार्यक्रम सञ्चालन प्रक्रिया

४. कार्यक्रम लागू हुने स्थान: यो कार्यक्रम बागमती प्रदेशमा लागू हुनेछ । तर बाषिक कार्यक्रममा उल्लेख भएको खण्डमा सोही जिल्लाहरुमा र नभएको खण्डमा यस कार्यविधिलाई आधारमानी सूचना प्रवाह गर्दा सूचनामा जुनजुन जिल्लाहरु उल्लेख भई प्रस्ताव आव्हान हुन्छ सोही जिल्लामा लागू हुनेछ ।
५. सूचना प्रकाशन तथा प्रस्ताव पेश गर्ने: (१) सम्बन्धित कार्यालयले कार्यक्रम सञ्चालन गर्नको लागि तीस दिनको म्याद दिई राष्ट्रियस्तरको दैनिक पत्रिकामा अनुसूची - १ अनुसारको सूचना प्रकाशन गर्नेछ । साथै सूचना रेडियो, एफ.एम. तथा अनलाई पत्रपत्रिका मार्फत समेत प्रचार गर्नुपर्नेछ ।

(२) अनुदान सहयोग लिन चाहने साझेदार संस्थाले सूचनामा तोकिएको म्याद भित्र सम्बन्धित कार्यालयमा कार्यविधिमा तोकिए अनुसारको अनुसूची-२ बमोजिमको निवेदन र संलग्न कागजात, अनुसूची-३ बमोजिमको प्रस्ताव, अनुसूची-४ बमोजिमको प्रतिवद्धता पत्र र प्राविधिकवाट तयार गरिएको लागत ईष्टिमेट र नक्सा पेश गर्नुपर्नेछ । सो प्रस्ताव तथा

निवेदनको दर्ता सूचना प्रकाशन गर्ने सम्बन्धित कार्यालय वा सम्बन्धित जिल्लाको कृषि ज्ञान केन्द्रमा गर्नुपर्नेछ । तर, आवेदकहरू सम्बन्धित कार्यालयमा उपस्थित हुन नसकेमा कार्यालयको ईमेल मार्फत समेत प्रस्ताव पेश गर्न सकिनेछ ।

(३) उपदफा (२) अनुसार स्क्रिन हाउस निर्माण कार्यक्रम सञ्चालन गर्दा कृषि सहकारी, कृषक समूह, कृषि फार्म तथा निजी कृषि कम्पनीहरूलाई प्रतिस्पर्धाका आधारमा अनुदान उपलब्ध गराइनेछ ।

(४) उपदफा (२) अनुसारको कार्यक्रम सञ्चालन गर्नको लागि कार्यक्रमको स्पेशिफिकेशन अनुसूची-५ मा तोकिए बमोजिम हुनेछ ।

(५) कार्यक्रम सञ्चालनको लागि साझेदार संस्थाको न्यूनतम मापदण्ड देहाय बमोजिम हुनेछ:

- (क) स्क्रिन हाउस निर्माणको लागि विगतको वर्षहरूमा बीउ आलु उत्पादन गरेको प्रमाण,
- (ख) स्क्रिन हाउस निर्माण कार्यको लागि प्राविधिकले तयार गरेको लागत ईष्टिमेट र नक्सा तथा कार्यविधिमा तोकिए बमोजिमको प्रस्ताव, निवेदन, प्रतिवद्धता पत्र,
- (ग) प्रस्तावकका तर्फबाट प्रस्ताव पेश गर्न जिम्मेवारी तोकिएको ब्यक्तिलाई प्रस्तावकले अख्तियारी दिएको पत्र र निजको नागरिकताको प्रतिलिपि,
- (घ) स्थानिय तहबाट संलग्न प्रस्ताव अनुसार कार्यक्रम सञ्चालन गर्न आवश्यक स्वीकृती पत्र,
- (ङ) कृषक समूह, कृषि सहकारी, कृषि फार्म र निजी कृषि कम्पनीको दर्ता प्रमाणपत्रको प्रतिलिपि र स्थायी लेखा नम्बर प्रमाणपत्रको प्रतिलिपि,
- (च) स्क्रिन हाउस निर्माण गर्ने जग्गाको अनुसूची-५ को स्पेशिफिकेशनमा तोकिए अनुसार स्वामित्व भएको लालपुर्जाको प्रतिलिपि ।

### परिच्छेद-३

#### संस्थागत व्यवस्था

६. मूल्याङ्कन समिति: (१) साझेदार संस्थाको प्रस्ताव मूल्याङ्कन गरी छनौट गर्न देहाय बमोजिमको मूल्याङ्कन समिति रहनेछ ।

- |                                |        |
|--------------------------------|--------|
| (क) प्रमुख, सम्बन्धित कार्यालय | संयोजक |
| (ख) कृषि ईन्जिनियर             | सदस्य  |
| (ग) कानून अधिकृत(सम्भव भएसम्म) | सदस्य  |



- (घ) प्रमुख, आर्थिक प्रशासन शाखा, सम्बन्धित कार्यालय सदस्य  
(ङ) वागवानी विकास अधिकृत, सम्बन्धित कार्यालय सदस्य  
(च) खरिद ईकाई प्रमुख, सम्बन्धित कार्यालय सदस्य-सचिव

(२) समितिले आवश्यकता अनुसार बढीमा ३ (तीन) जना विषय विशेषज्ञलाई समितिको बैठकमा आमन्त्रण गर्न सक्ने छ ।

(३) मूल्याङ्कन समितिको काम, कर्तव्य र अधिकार देहाय बमोजिम हुनेछ:-

- (क) न्यूनतम मापदण्डका आधारमा प्रारम्भिक मूल्याङ्कन गर्ने र प्रारम्भिक मूल्याङ्कनमा छनौट भएका साझेदार संस्थाका प्रस्तावको मात्र थप मूल्याङ्कन कार्यमा अगाडी बढाउनेछ ।
- (ख) प्रारम्भिक मूल्याङ्कनमा छनौट भएका प्रस्तावको थप मूल्याङ्कनको लागि अनुसूची-६ बमोजिमको मूल्याङ्कनका मापदण्ड बमोजिम मूल्याङ्कन गर्ने ।
- (ग) अनुगमनको क्रममा प्रस्तावमा पेश गरिएको विवरण झुटो ठहरिएमा, प्राविधिक रूपमा अनुपयुक्त देखिएमा वा आवश्यक न्यूनतम योग्यता नपुगेको प्रमाणित भएमा सो प्रस्ताव अयोग्य ठहर गरी बाकी प्रस्तावहरूको मूल्याङ्कन प्रक्रिया अघि बढाउने,
- (घ) मूल्याङ्कन समितिले आवश्यकता अनुसार तोकिएको मूल्याङ्कन शीर्षक र अङ्क भार भित्र रही थप मूल्याङ्कनका उपशीर्षक निर्धारण गर्न सक्नेछ,
- (ङ) मूल्याङ्कन समितिले प्राप्त प्रस्तावहरू तोकिएको मापदण्ड बमोजिम मूल्याङ्कन गरी प्राथमिकता क्रम तोकरी स्वीकृतिका लागि सम्बन्धित कार्यालयमा पेश गर्ने ।

(३) स्वीकृत कार्यक्रमको परिधि भित्र रही मूल्याङ्कनमा न्यूनतम अङ्क भन्दा सबैभन्दा बढी अङ्क प्राप्त गर्ने प्रस्तावहरू कार्यक्रम सञ्चालनका लागि छनौट गरिनेछ। सम्बन्धित कार्यालयले स्वीकृत कार्यक्रम र बजेटको परिधि भित्र रहि प्रस्ताव छनौट र स्वीकृत बजेट बाडफाँड गरी कार्यान्वयन गराउनेछ।

परिच्छेद -४

आर्थिक पक्ष

७. सम्झौता: (१) प्रस्ताव स्वीकृत भएका साझेदार संस्थाले जानकारी प्राप्त गरेको पन्ध्र दिनभित्र कार्यविधि बमोजिम अनुसूची-७ बमोजिमको सम्झौता सम्बन्धित कार्यालयमा गर्नु पर्नेछ।



(२) उपदफा (१) बमोजिमको समयसीमाभित्र सम्झौता गर्न नआएमा क्रमश दोस्रो र तेस्रो प्राथमिकतामा रहेका साझेदार संस्थासँग सम्झौता गर्न सकिनेछ ।

(३) रितपूर्वकको एक मात्र प्रस्ताव दर्ता हुन आएमा छनौट गरी सम्झौता गर्न बाधा पर्ने छैन ।

(४) उपदफा (२) बमोजिम सम्झौता गर्न नआएमा वा रितपूर्वक कुनै पनि प्रस्ताव पर्न नआएमा पन्ध्र दिनको म्याद दिई पुनः सूचना प्रकाशन गर्नु पर्नेछ । पूनः सूचना प्रकाशन गर्दा समेत रितपूर्वक प्रस्ताव नपरेमा वा सम्झौता गर्न नआएमा उक्त आर्थिक वर्षमा कार्यक्रमको लागि सूचना प्रकाशन गरिने छैन ।

८. **भुक्तानी प्रक्रिया:** अनुदान रकम भुक्तानी लिन साझेदार संस्थाले सक्कल बील (PAN/VAT) भरपाई, कार्य प्रगति विवरण, कार्य सम्पन्न भएको प्राविधिकको प्रतिवेदन, निर्मित संरचनाको रङ्गिन फोटो, स्थानीय तहको कार्यक्रम सम्पन्न सिफारीस तथा अन्य आवश्यक कागजातहरू सम्बन्धित कार्यालयमा पेश गर्नुपर्नेछ । यसरी पेश भएको विवरण र कागजातको आधारमा सम्बन्धित कार्यालयले साझेदार संस्थालाई अनुदान रकम बैंक खाता मार्फत भुक्तानी दिनेछ ।

९. **अनुदान रकम:** (१) स्वीकृत वार्षिक कार्यक्रममा बजेटको व्यवस्था भए बमोजिम स्क्रिन हाउस निर्माणको लागि प्राविधिकको कार्य सम्पन्न प्रतिवेदनका आधारमा कूल खर्चको ५० प्रतिशत वा वढीमा कार्यक्रममा विनियोजित रकम मध्ये जुन कम हुन्छ सो रकम अनुदान उपलब्ध गराइनेछ ।

(२) कार्यक्रम बजेटको २.० (दुई प्रतिशत) प्रतिशत कन्टिन्जेन्सी बापत कट्टा गरिनेछ र सो रकम बैठक, अनुगमन, निरिक्षण, इन्धन, मर्मत आदि कार्यमा खर्च गरिनेछ ।

#### परिच्छेद -५

##### विविध

१०. **साझेदार संस्थाको दायित्व:** साझेदार संस्थाले प्रत्येक स्क्रिन हाउस निर्माणमा अनुदानमा प्राप्त भएको विवरण समेटिने गरी होडिङ्ग बोर्ड राख्नुपर्नेछ । साझेदार संस्थाले स्व लगानी तर्फको ५०% रकम सम्झौता भए अनुसार खर्च गर्नुपर्नेछ ।



११. विशेष प्राथमिकता: (१) स्क्रिन हाउस निर्माणको लागि विगतको वर्षहरू देखि व्यवसायिक बीउ आलु उत्पादन गरेको कृषक समूह, कृषि सहकारी, कृषि फार्म र निजी कृषि कम्पनीहरूलाई प्राथमिकतामा राखी कार्यक्रम सञ्चालन गरिनेछ।

(२) कार्यक्रमलाई प्रभावकारी र व्यवस्थित बनाउन संघीय र स्थानीय तहहरूद्वारा सञ्चालित कार्यक्रम तथा आयोजनाहरूसँग समन्वय गरी तादाम्यता कायम गर्दै दोहोरोपना नहुने गरी एकिकृत रूपमा सञ्चालन गरिनेछ।


१२. अनुगमन: यस कार्यक्रमको अनुगमन मन्त्रालय, कृषि विकास निर्देशनालय र सम्बन्धित कार्यालयले गर्नेछ।

१३. कारवाहीको व्यवस्था: (१) सम्झौता अनुरूप काम नगर्ने साझेदार संस्थालाई सम्बन्धित कार्यालय वा तालुक निकायले प्रचलित कानून बमोजिम कारवाही गर्नेछ।

(२) साझेदार संस्थाले यस कार्यविधिमा निर्धारित कुनै शर्त पालना नगरेको वा अनुदान दुरुपयोग गरेमा त्यस्ता साझेदार संस्थाबाट कानून बमोजिम जरिवाना सहित अनुदान रकम असुल उपर गरिनेछ।

१४. संशोधन: यो कार्यविधि कार्यान्वयनमा कुनै बाधा अडचन परेमा मन्त्रालयले संशोधन गर्न सक्नेछ।

१५. प्रचलित कानून बमोजिम हुने: यस कार्यविधिमा उल्लेख भएका विषयमा यसै कार्यविधि बमोजिम र अन्य विषयका हकमा प्रचलित कानून बमोजिम हुनेछ।



(दफा ५ को उपदफा (१) सँग सम्बन्धित)


साझेदारमा बीउ आलु श्रोत केन्द्र स्थापना कार्यक्रम (स्क्रिन हाउस निर्माण) सम्बन्धि प्रस्ताव  
आह्वानका सूचना

प्रथम पटक प्रकाशित मिति: .....

.....को आ.व. .... को स्वीकृत वार्षिक कार्यक्रम अनुसार आलुको पूर्व मूल बीउ उत्पादनको लागि स्क्रिन हाउस निर्माण कार्य गर्नको लागि बागमती प्रदेशका कृषक समूह, कृषि सहकारी, कृषि फार्म र निजी कृषि कम्पनीले यो सूचना प्रकाशित भएको ३० दिनभित्र कार्यालय समयमा सम्बन्धित कार्यालयमा वा सम्बन्धित जिल्लाको कृषि ज्ञान केन्द्रमा देहाय बमोजिमका कागजात सहित निवेदन साथ प्रस्ताव दर्ता गर्नुहुन आव्हान गरिन्छ। साथै रित नपुगेका वा म्याद नाघी प्राप्त हुन आएका प्रस्तावहरु छनौटका लागि समावेस नहुने व्यहोरा समेत जानकारी गराईन्छ। आवेदकहरु सम्बन्धित कार्यालयमा उपस्थित हुन नसकेमा कार्यालयको ईमेल मार्फत समेत प्रस्ताव पेश गर्न सकिनेछ ।

**पुनश्च:**“साझेदारमा बीउ आलु श्रोत केन्द्र स्थापना कार्यक्रम (स्क्रिन हाउस निर्माण) सञ्चालन कार्यविधि, २०७७” भूमि व्यवस्था, कृषि तथा सहकारी मन्त्रालय, बागमती प्रदेशको वेवसाईट <http://molmac.bagamati.gov.np/> बाट प्राप्त गर्न सकिनेछ ।





(दफा ५ को उपदफा (२) सँग सम्बन्धित)  
आवेदन फारम तथा संलग्न गर्नुपर्ने कागजातहरू

श्री प्रमुख ज्यू,

मिति:

..... ।

मेरो कृषक समूह, कृषि सहकारी, कृषि फार्म र निजी कृषि कम्पनीबाट ..... जिल्लाको..... गा.पा/न.पा. को वार्ड नं..... स्थानमा आलुको पूर्व मूलबीउ उत्पादनको लागि स्क्रिन हाउस निर्माण कार्य गर्ने लक्ष्य रहेकोले सोका लागि लागत अनुमान रु.....सहित तपसिल बमोजिमका कागजातहरू राखी निवेदन पेश गरेको छु/गरेका छौं।

संलग्न कागजातहरूको विवरण:

१. रु.१०१-को हुलाक टिकट,
२. अनुसूची -२ अनुसारको निवेदन,
३. अनुसूची-३ बमोजिमको प्रस्ताव,
४. अनुसूची-४ बमोजिमको प्रतिबद्धता पत्र,
५. बीउ आलु उत्पादन तथा भण्डारण सम्बन्धि तालिम लिएको भए सोको प्रमाण,
६. आधिकारिक दर्ता र स्थायी लेखा नम्बरको प्रतिलिपी,
७. साझेदार संस्थाको निर्णय प्रतिलिपि,
८. साझेदार संस्थाले जिम्मेवारी दिई खटाउने पदाधिकारीलाई अख्तियारी पत्र,
९. अधिकार प्राप्त पदाधिकारीको नागरिकता प्रमाण पत्रको प्रतिलिपि र फोटो १ प्रति,
१०. प्रस्तावको लागि प्राविधिकबाट तयार गरिएको लागत ईष्टिमेट र नक्सा,
११. प्रस्ताव गरिएको कार्य गरिने जग्गाको स्वामित्व वा भोकाधिकार खुलेको लालपुर्जा वा प्रमाणको प्रतिलिपि,
१२. सम्बन्धित स्थानीय तहको सिफारिस पत्र
१३. प्रस्तावित जमिनमा सडक, पानी तथा विजुली रहे/नरहेको प्रमाणित कागजात,
१४. कृषक समूह, कृषि सहकारी, कृषि फार्म र निजी कृषि कम्पनीले ब्यहोर्ने योगदान प्रतिशतको भरपदो आधारको रूपमा प्रतिबद्धता पत्र।

निवेदक

दस्तखत:

नाम थर:

पद:

फोन नं.


दस्तखत

कृषक समुह/कृषि सहकारी:

ठेगाना:

संस्थाको छाप:

हस्ताक्षर गर्ने आधिकारिक व्यक्तिको



(दफा ५ का उपदफा (२) सँग सम्बन्धित)

प्रस्तावका ढाँचा

हेटौडा, मकवानपुर

१. प्रस्तावित उपआयोजनाको सारांशः

उपआयोजनाको नामः	
कार्यक्रममा समावेश हुने क्रियाकलाप	• आलुको पूर्व मूलबीउ उत्पादनको लागि स्क्रिन हाउस निर्माण
आवेदकको नामः	
ठेगानाः	
सम्पर्क व्यक्तिः	
ठेगानाः	
सम्पर्क टेलिफोन नं.	
दर्ता वर्षः	
मु. अ. कर-स्था. ले. नं. र दर्ता वर्षः	
बैंक खाता विवरणः	बैंकको नामः ठेगानाः खाता नं. खाता सञ्चालकको नामः
आवेदकको परिचय तथा अनुभव	अनुभव र योग्यता सम्बन्धित यहाँ उल्लेख गरी कागजातहरू अनुसूचीमा संलग्न राख्ने। आलुको पूर्व मूलबीउ उत्पादन, बीउआलु उत्पादन, प्रमाणीकरण सम्बन्धी अनुभव र योग्यता सम्बन्धी विवरण यहाँ उल्लेख गरी कागजातहरू अनुसूचीमा संलग्न राख्ने।
प्रस्तावित व्यवसायको सार संक्षेप	
जम्मा लागत रु.	
अनुदान माग रु.	
स्वलगानी रु.	
उपआयोजना सञ्चालन स्थलः	जिल्लाः म.न.पा./ उ.म.न.पा./न.पा./ गा.पा. वार्ड नं. स्थानः
वर्तमान क्रियाकलापहरू	
प्रस्तावित उपआयोजनाको प्रमुख	•



• प्रदेश सरकार  
 • बागमती प्रदेश, नेपाल  
 • कृषि तथा सहकारी क्षेत्र

उद्देश्य	
प्रस्तावित क्षेत्रको हालको अवस्था	प्रस्तावित क्षेत्रमा आलुबालीको हालको अवस्था, क्षेत्रफल, उत्पादन, जातहरू, बीउआलु उत्पादन अवस्था, भण्डारण सुविधा आदी विस्तृतमा
प्रस्तावित उपआयोजनाका मुख्य क्रियाकलापहरू	क्रियाकलापहरू <ul style="list-style-type: none"> <li>•</li> <li>•</li> <li>•</li> <li>•</li> </ul>

खण्ड -ख

२. व्यवसायको विवरण

२.१ प्रस्तावित व्यवसायिक योजनाको भूमिका र पुष्ट्याइ
५०० शब्द नघटाई व्यवसायको छोटकरी विवरण जसमा नाम, मुख्य काम, प्रकृति, वर्तमान मुख्य क्रियाकलापहरू, अवस्था, उपलब्धीहरू, सामना गरिरहेका समस्याहरू, पहिचान गरिएका अवसरहरू, प्रस्तावित कार्य, यसको प्रभाव, मुख्य बजार, सम्भावित आम्दानी र कृषकलाई प्रस्तावित उपआयोजनाबाट हुने फाइदाहरू उल्लेख गर्ने।

२.२ प्रस्तावित क्रियाकलापहरू सञ्चालन ढाँचा

बढिमा ५०० शब्द भित्र प्रस्तावित क्रियाकलापहरूको संक्षिप्त विवरण दिनुहोस (के, कसरी, कस्ले, कहाँगर्ने), कुन ढाँचामा सञ्चालन हुने, कार्यतालिका

क्रियाकलाप	अवधि (महिना)											
	१	२	३	४	५	६	७	८	९	१०	११	१२



२.३ बीउ आलु उत्पादन (विगतको वर्षहरूमा उत्पादन भएको परिमाण)

क्र.स.	बीउ आलुको स्तर	२०७६ साल		२०७७ साल		२०७८ साल		कैफियत
		क्षेत्रफल हे.	उत्पादन मे.टन	क्षेत्रफल हे.	उत्पादन मे.टन	क्षेत्रफल हे.	उत्पादन मे.टन	
१.	मूल बीउ आलु उत्पादन							बीउ आलु उत्पादन तथा प्रमाणीकरण भएको पुष्ट्याई
२.	प्रमाणीत प्रथम बीउ आलु							
३.	प्रमाणीत द्वितीय बीउ आलु							
४.	उन्नत बीउ आलु							

२.४ ईनभिट्रो प्लान्टलेट व्यवस्थापन (स्क्रिन हाउसको लागि)

श्रोत कहाँ हो? कसरी प्राप्त गर्ने? कुन कुन जातको कति परिमाणमा लगाउने? आदि वारेमा उल्लेख गर्ने। वार्षिक कति उत्पादन गर्ने हो?

२.५ जनशक्ति

आवेदककोमा पूर्णकालिन वा आंशिक जनशक्ती भएमा उल्लेख गर्ने। जनशक्तीको योग्यता तथा अनुभव समेत उल्लेख गर्ने।

प्राविधिक जनशक्ति:

व्यवस्थापकिय जनशक्ती:


श्रमिक:

खण्ड -ग

३. बिक्री तथा आम्दानी विवरण

३.१ बिक्री आम्दानी प्रक्षेपण

क्र.स.	बीउआलुको स्तर	२०७८ साल		२०७९ साल		२०८० साल	
		क्षेत्रफल हे.	उत्पादन मे.टन	क्षेत्रफल हे.	उत्पादन मे.टन	क्षेत्रफल हे.	उत्पादन मे.टन
१.	पूर्व मूल बीउआलु उत्पादन						



क्र.सं.	पूर्वमूल बीउ/बीउ आलु	इकाई	परिमाण	प्रति ईकाई मूल्य	जम्मा मूल्य

#### खण्ड-घ

#### ४. व्यवस्थापन योजना

#### ४.१ कृषि सामग्री/कृषि औजार एवं उपकरणहरू खरिद योजना

क्र.सं.	विवरण	इकाई	परिमाण	विरुवा जात वा प्रकार/ कृषि औजार तथा उपकरणहरू	आपूर्तिकर्ता	कैफियत

#### खण्ड ड

#### ५. सञ्चालन गरिने कार्यको दिगोपनाको आधार तथा दिगोपनाको लागि योजना:

सञ्चालन खर्च, कर्मचारी खर्च आदीको व्यवस्थापन कसरी गर्ने, आवश्यक बीउ आलु श्रोत व्यवस्थापन कसरी गर्ने, स्क्रीन हाउसमा उत्पादन गरिएको पूर्व मूल बीउ आलुको विक्री वितरण कसरी गरिन्छ आदी। प्रदेश सरकारको अनुदान गरिएका कार्यहरूले निरन्तरता पाईरहने आधारहरू उल्लेख गर्ने। निरन्तरता नभएमा के कस्तो खालको कारवाही भोग्न तयार हुने प्रतिवद्धता जायर गर्ने।

प्रस्तावक संस्थाको नाम:


ठेगाना:

दस्तखत (अधिकार प्राप्त व्यक्तिको)

मिति:

संस्थाको छाप:

नोट: प्रस्तुत संक्षिप्त ढाँचाको आधारमा विस्तृत रूपमा प्रस्ताव तयार गरी पेश गर्नु पर्नेछ ।



(दफा ५ को उपदफा (२) सँग सम्बन्धित)  
प्रतिबद्धता पत्र


यस कार्यालयको मिति २०७७/...../..... को सूचना अनुसार .....कार्यक्रम अन्तरगत .....कार्य गर्न इच्छुक भइ सो कार्यक्रममा सहभागिताको लागि योजना सहितको आवेदन पेश गरेको छु /छौं । उक्त कार्यक्रममा छनौट भएमा व्यवसायिक योजनामा उल्लेख भए बमोजिमको कार्य गरी घटीमा ५ (पाँच) वर्ष सम्म निरन्तरता दिनेछु/छौं । योजना अनुसारको कार्य नगरेमा वा ५ (पाँच) वर्ष अगावै सो कार्यहरू बन्द गरेमा प्राप्त अनुदान रकम प्रचलित व्याज सहित फिर्ता गर्ने प्रतिबद्धता व्यक्त गर्दछु/छौं अन्यथा ऐन कानून बमोजिम सहुला /बुझाउँला । साथै संचालित क्रियाकलापबाट वातावरणलाई नकारात्मक असर नपुर्याउने प्रतिबद्धता समेत व्यक्त गर्दछु/छौं ।

इति सम्बत् २०७७/...../..... गते रोज ..... शुभम् ।

नाम :

ठेगाना :

दायाँ	बायाँ
-------	-------



(दफा ५ को उपदफा (४) सँग सम्बन्धित)

आलुको स्क्रिन हाउस निर्माणको लागि विवरण तथा स्पेशिफिकेशन(नमुनाको लागि मात्र आवेदकले थपघट गर्न सक्नेछ)

१. बीउ आलु उत्पादन समूह गठन भई गुणस्तरीय बीउ आलु उत्पादन कार्य थालनी भएका स्थानहरूमा यो कार्यक्रम सञ्चालन गर्नुपर्ने छ । अनुदान प्राप्त गर्न कृषकले आफ्नो तर्फबाट गर्नुपर्ने कार्य सम्पन्न गर्नुपर्नेछ । निर्माण कार्य तथा सो को सञ्चालन सम्बन्धि प्रक्रिया कृषकहरूसँग समझौता गरी तय गरिनेछ ।
२. स्क्रिन हाउस निर्माणका लागि जग्गाको उपयुक्त छनौट गर्नु पर्नेछ तथा जग्गाको व्यवस्थापन कृषक समूह/कृषि सहकारी/कृषि फर्म/कम्पनीले गर्नुपर्नेछ । निजी वा व्यक्तिगत जग्गामा स्क्रिन हाउस निर्माण गर्दा उक्त हाउसमा निर्माण तथा सञ्चालन गर्नको लागि समूह/सहकारीले निर्णय गरे बमोजिम हुनेछ ।
३. स्क्रिन हाउसको लम्वाई कम्तीमा २० मीटर र चौडाई १० मिटर भएको हुनुपर्नेछ ।
४. स्क्रिन हाउसको मूख्य वनावट जि.आई. पाईपको हुनुपर्ने, वरिपरि १.५ फिट सम्म ईट्टाको गाह्रो लगाई सो भन्दा माथि आल्मुनियमको फ्रेममा किरा जालि राखिएको हुनुपर्ने, स्क्रिन हाउस भित्र कुनै प्रकारको किरा छिर्न नसक्ने गरि सबै तिर जाली भएको, स्क्रिन हाउसको छानामा UV प्लाष्टिक हुनुपर्नेछ ।
५. स्क्रिन हाउसमा प्रवेशको लागि निसंक्रमणको व्यवस्था सहित Double Door System हुनुपर्दछ ।
६. आवश्यकता अनुसार छाँया व्यवस्थापनको लागि थर्मोनेट र आद्रताको लागि ओभरहेड फगर सिस्टम भएको हुनुपर्नेछ ।
७. जमिनबाट माथि उठाईएको निकासको प्रवन्ध सहितको कम्तीमा १.५ फीट गहिरो, १ मी चौडाई भएको सिमेन्टेड टनेल वेड भएको हुनुपर्दछ ।
८. सिंचाईको लागि अल्ट्राभाईलेट फिल्टर र हरेक वेडमा पाईप लाईनबाट सिंचाई तथा कम्तीमा २००० लि क्षमताको ट्याङ्की भएको हुनुपर्दछ ।
९. सम्बन्धित स्थानिय तहले कार्यक्रम कार्यान्वयनको लागि सिफारिस भएको हुनुपर्नेछ ।
१०. विगतका वर्षहरूमा आलु उत्पादन गरेको प्रमाण पेश गर्नुपर्नेछ ।
११. स्क्रिन हाउस निर्माणको लागि लागत तथा ईष्टिमेन्ट प्राविधिकबाट भएको हुनुपर्नेछ ।

(दफा ६ को उपदफा (३) सँग सम्बन्धित)

आलुको स्क्रिन हाउस निर्माण सम्बन्धी प्रस्ताव मूल्याङ्कन मापदण्ड

पूर्णाङ्क - १००


उत्तिर्णाङ्क - ५०

क्र.सं.	मूल्याङ्कन सूचक	अंकभार
१.	सडक सुविधा	३
१.१	कालो पत्रे भएको	३
१.२	ग्राभेल/ कच्ची सडक	२
२.	बिजुलीको सुविधा	२
२.१	भएको	२
२.२	नभएको	१
३.	स्क्रिन हाउसको लागि प्रस्तावित स्थानको उपयुक्तता	२
३.१	हरेक कोणबाट उपयुक्त स्थान भएको	२
३.२	सम्भाव्य स्थान रहेको	१
३.३	अनुपयुक्त स्थान	०
४.	बीउ आलु उत्पादन क्षेत्रफल	१३
४.१	आलु खेती ५०० रोपनी भन्दा बढी भएको	१३
४.२	२०० रोपनी देखि ४९९ रोपनी सम्म भएको	१०
४.३	२०० रोपनी भन्दा कम भएको	८
५.	प्रस्तावकको आर्थिक क्षमताको अवस्था	१०
५.१	लागत अंश व्यहोर्न सक्षम भएको पर्याप्त आधार देखिएको	१०
५.२	व्यहोर्नु पर्ने लागत अंश व्यहोर्ने तथा प्राविधिक सम्भाव्य देखिएको	५
५.३	व्यहोर्नु पर्ने लागत तथा प्राविधिक क्षमता नदेखिएको	०
६.	व्यवसायिक योजना	१०
६.१	व्यवसायिक दृष्टिले बढी मुनाफाजनक, दिगो तथा प्रस्ट	१०
६.२	व्यवसायिक दृष्टिले कम मुनाफामूलक, कम दिगो तथा अस्पष्ट	५
६.३	व्यवसायिक दृष्टिले मुनाफा रहित तथा अव्यवहारिक	०
७.	वजारीकरण योजना	५
७.१	स्पष्ट भएको	५
७.२	भएको तर अस्पष्ट तथा विश्वासिलो नभएको	२.५
७.३	नभएको	०
८.	कार्यक्रमको दिगोपनाको आधारहरु	५
८.१	दिगोपनाको लागि योजना भएको र योजना कार्यान्वयन हुन सक्ने	५
८.२	योजना भएको, दिगोपना हुने सम्भावना रहेको	२.५





८.३	दिगोपना हुन नसक्ने	०
९.	बीउ उत्पादन तथा प्रमाणीकरण सम्बन्धी	१०
९.१	बीउ उत्पादन गरी प्रमाणीकरण गरेको	१०
९.२	बीउ उत्पादन गरेको, प्रमाणीकरण नगरेको	९
९.३	हाल बीउ उत्पादन नगरेको र शुरुवात गर्ने	८
१०	आलुको पूर्वमूल बीउ आलु उत्पादनको लागि ईनभिट्रो प्लान्टलेटको स्रोत	५
१०.१	आफ्नै तन्तु प्रजनन प्रयोगशालामा उत्पादित प्लान्टलेटको प्रयोग गर्ने	५
१०.२	बाह्य तन्तु प्रजनन प्रयोगशालामा उत्पादित प्लान्टलेटको प्रयोग गर्ने	२.५
१०.३	प्लान्टलेटको व्यवस्थापन हुन नसक्ने	०
११	बीउ आलु भण्डारणको लागि कोल्डस्टोरमा पहुच	५
११.१	कोल्डस्टोर स्थानिय स्तरमा उपलब्ध रहेको	५
११.२	कोल्डस्टोर २५-५० कि.मि मा रहेको	३
११.३	कोल्डस्टोर ५० कि.मि भन्दा टाढा रहेको	२
१२	उत्पादन योजना र उत्पादन सम्भाव्यता	५
१२.१	स्क्रिन हाउसमा वार्षिक २ पटक पूर्वमूल बीउ आलु उत्पादन गर्न सकिने	५
१२.२	स्क्रिन हाउसमा वार्षिक १ पटक पूर्वमूल बीउ आलु उत्पादन गर्न सकिने	२.५
१३	स्क्रिन हाउसको डिजाईन साईज र उपयुक्तता	१५
१३.१	३०० वर्ग मी. भन्दा माथि क्षेत्रफलको स्क्रिन हाउस निर्माण हुने	१५
१३.२	२००-३०० वर्ग मी. क्षेत्रफलको स्क्रिन हाउस निर्माण हुने	१०
१३.३	२०० वर्ग मी. भन्दा कम क्षेत्रफलको स्क्रिन हाउस निर्माण हुने	५
१४	स्क्रिन हाउस वन्ने जमिनको स्वामित्वता	१०
१४.१	समुह/सहकारीको आफ्नै स्वामित्व भएको	१०
१४.२	करारमा	५



यो सम्झौता (यसपछि सम्झौता भनिएको) मिति ..... साल ..... महिनाको ..... गतेका दिन (सम्बन्धित कार्यालयको नाम तथा ठेगाना) ..... (यसपछि प्रथम पक्ष भनिएको ) र (साझेदारको नाम तथा ठेगाना).....(यसपछि द्वितीय पक्ष भनिएको) बिच बीउ आलुको स्क्रीन हाउस निर्माण कार्य सञ्चालनको लागि कुल रकमको ..... प्रतिशतले हुन आउने साझेदार रकम प्रथम पक्षले दोश्रो पक्षलाई प्रदान गर्न देहाय बमोजिमका शर्तहरूको पालना गर्ने गरी यो सम्झौता सम्पन्न भएको छ । यो सम्झौता दुबै पक्षहरूबाट हस्ताक्षर भएको मिति देखि लागु हुनेछ ।

१. यो सम्झौता, सम्झौता भएको मिति बाट लागू हुनेछ ।
२. सम्झौता भएको मितिले सम्झौता अनुसारका क्रियाकलापहरू १५ दिनभित्र सुरु गर्नुपर्नेछ । साझेदारको शुरु मिति:..... र सम्पन्न हुने मिति:..... हुनेछ ।
३. आयोजनाको कुल लागत रु.....(अक्षरेपी .....मात्र) रहेको छ जस मध्ये सम्बन्धित कार्यालयले २ प्रतिशत कन्टिन्जेन्सी रकम ..... कट्टी गरी कुल रु. .... (अक्षरेपी .....मात्र) साझेदारी रकम उपलब्ध गराउनेछ ।
४. आयोजनाको लागत र क्रियाकलाप उल्लेख गरी ५X६ फिटको होर्डिङ्ग बोर्ड सबैले देखे स्थानमा निर्माण स्थलमा राख्नुपर्नेछ ।
५. यस सम्झौतामा उल्लेख भएका देखि अन्य विषय प्रचलित कानून बमोजिम हुनेछ ।

पहिलो पक्षको तर्फबाट

दस्तखत :

नाम :

पद :

कार्यालय :

छाप :

दोस्रो पक्षको तर्फबाट

दस्तखत:

नाम:

पद:

संस्था:

छाप :

साक्षी:

१.

२